

Gerðabók býráðsins	
Fundardagur:	19. júní 2014
Býráðsfundur nr.	08/2014
Borgarstjóri	Sonni á Horni
Fundarskrivari	Jákup Frants Larsen

Ár 2014 tann 19. júní kl. 16.30 varð býráðsfundur hildin í býráðssalinum, hetta sambært skriv frá borgarstjóranum, dagfest 12. júní 2014 um innkalling til fundar.

Møtt vórðu:

Sonni á Horni
Magnus S. Midjord
Sigga Óladóttir Joensen
Sigurð S. Simonsen
Dánjal Vang
Petur Abrahamsen
Símun Jákup Eliassen
Árant Berjastein
Birgir Petersen

Símun Jákup Eliassen møtti sum varalimur fyri Eyðun á Lakjuni, sum hevði fráboðað, at hann ikki hevði móguleikar at møta á fundinum vegna arbeiði.

Skrivari: Jákup Frants Larsen, býráðsskrivari

Mál nr. 20/2014.

Mál viðvíkjandi 2. Viðgerð av eykajáttan til barna- og ungdómstannrøktina.

Fuglafjarðar kommuna hevur móttikið teldupost frá Mortani í Hamrabyrgi, tannlækna, dagfestur 12. maí 2014 saman við uppskoti til í skoyti til konsulentavtalu millum SP/F Mortan í Hamrabyrgi og kommununa fyri barna- og ungdómstannrøkt hetta sambært fund partanna millum tann 29. apríl 2014.

Avtalan, sum partarnir gjørdu tann 10. desember 2013 gongur út tann 30. júní 2014, og sambært ískoytinum, so kemur avtalan at verða longd við einum ári fram til 30. júní 2015 og kann ikki verða uppsøgd í hesum tíðarskeiði.

Somuleiðis er komið inn í ískoytisavtaluna, at tannlæknin somuleiðis kann nýta tannlæknahølini til privat tannlæknavirksemi, og kemur í hesum sambandi at ringa kommununi ávíst mánaðargjald. Allar útreiðslur í sambandi við privata tannlæknavirksemi tannlæknans eru kommununi óviðkomandi, og ber tannlæknin allar útreiðslur til tilfar, starvsfólk vm.

Avtala varð eisini gjørd um at seta tannlækna í starv ½ tíð tann 01. august 2014, men hevur tannlæknin fyri stuttum boðað frá, at viðkomandi hóast alt ikki tekur við starvinum.

Í hesum sambandi verður víst til avgerð á fundi í fíggjarnevndini tann 22. januar 2014 um viðurskipti í sambandi við privatpraksis hjá tannlækninum, og sum kunngjørd er SP/F Mortani í Hamrabyrgi við skrivi, dagfestum 28. januar 2014, og sum býráðið er kunnað um.

Á fíggjarætlan kommununar fyri 2014 eru avsettar kr. 940.000,00 til barna- og ungdómstannrøkt, men sambært framrokningum, dagfestar 13. maí 2014, so verður mettt, at samlaði kostnaðurin verður kr. 1.834.880,61 ella kr. 894.880,61 hægri enn mettt. Tó kann framrokningarkostnaðurin verða nakað lægri, eitt nú grundað á at allar útreiðslur kunnu verða tiknar við í eini framrokning.

Somuleiðis kann ein mógulig inntøka fyri leigu fyri privatvirksemi í kommunalu tannlæknahølunum geva ávisar inntøkur. Sostatt er metingin hjá fyrisingini, at tann fyrsta tíðin frá januar-maí 2014 er lutfalsliga dýrari enn restina av árinum. Tó verður staðfest, at játtanin fyri 2014 er uppbrúkt, tá ið maí mánaði er lokin.

So ein eykajáttan má verða veitt so skjótt sum gjørligt, t.v.s. í júní ella august 2014, við tað at talan er um lógarkravdar tænastr til børn og ung.

Grrundin fyri hesum er, at sambært fíggjarætlanini varð mettt, at kostnaðurin kom at verða ein eindarprísur, sum kommunan hevði goldið privatum tannlækna í sambandi við útlisitering, men

staðfest er, at stöðan síðan 01. desember ekki hefur verið henda, við tað at kommunan hefur sett tannrøktara í starv fulla tíð, hefur gjørt avtalu við Klaksvíkar kommunu um tannrætting vm, eins og ein avtala er gjörd við SP/F Mortan í Hamrabyrgi um konsulentvirksemi.

Haraftrat hefur kommunan keypt alt tilfarið, sum fyrrverandi tannlæknin hevði í síni goymslu til barna- og ungdómstannrøktina.

Mett verður somuleiðis, at lógin um broyting í barna- og ungdómstannrøkt – LL nr. 23 frá 06. mars 1998 verður broytt frá 01. januar 2015, soleiðis at kommunustýrið skal tryggja børnum og ungum undir 18 ár, sum búgva í kommununi móguleika fyri ókeypis fyribyrgjandi og viðgerðandi tannrøkt.

Sambært hesum so koma 2 árgangir av ungum inn aftrat við umleið 50 persónum, so samlaða talið av børnum og ungum, sum skulu hava viðgerð sambært broyttu lógina umleið 400 í tali.

Málið hefur verið til viðgerðar á fundi í figgjarnevndini tann 14. mai 2014 og mælir nevndin býráðnum til at góðkenna uppskot til ískoyti til konsulentavtaluna við SP/F Mortan í Hamrabyrgi, dagfest 10. desember 2013, so henda verður longd í eitt ár óuppsigilig frá 01. juli 2014 at rokna fram til 30. juni 2015.

Viðvíkjandi móguligari eykajáttan mælir nevndin býráðnum til at veita eina eykajáttan á kr. 900.000,00 til rakstur av barna- og ungdómstannrøktini fyri figgjarárið 2014, hetta sambært § 41, stk. 2 í lógtingslóg nr. 87 frá 17. mai 2000 um kommunustýri, grundað á figgjarligu staðfestingarnar, og at talan er um lógarbundnar útreiðslur, hetta vísandi til lógtingslóg nr. 23 frá 06. mars 1998 um barna- og ungdómstannrøkt.

Staðfest er, at kr. 940.000,00 eru avsettar á rakstrarstaði 02.20.23.530.10 á konto 141001: "Keyp av vørum og tænastrum", og við eini eykajáttan upp á kr. 900.000,00 verður upphæddin broytt til kr. 1.840.000,00.

Fíggingin verður fingin til vega av meirinntøku av kommunuskatti, rakstrarstað 20.52.11.530.01 konto 610001, hetta vísandi til grein 41, stk. 2 í omanfyri standandi lóg (kommunulógini).

Ein eykajáttan, sum henda, førir eina útreiðslu við sær, sum hevur beinleiðis ávirkan á roknskap kommununar fyri 2014.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lógtingslóg nr. 87 frá 17. mai 2000 um kommunustýri, og skal endaliga avgerðin verða kunnað Figgjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Eisini varð nevndin samd um at fara undir samráðingar, um at fáa gjørt broytingar í teimum sáttmálum sum kommunan hefur í sambandi við barna- og ungdómstannrøktina, soleiðis at kommunan á henda hátt framyvir kann lækka rakstrarútreiðslurnar.

Málið hefur verið til viðgerðar á býráðsfundi 28. mai 2014 og varð samtykt at taka undir við tilmælinum frá figgjarnevndini til ískoytisavtalu við SP/F Mortan í Hamrabyrgi til konsulentavtaluna, dagfest 10. desember 2014, sum longd verður við einum ári frá 01. juli 2014 til 30. juni 2015, somuleiðis ískoytinum um framleigu av tannlækahølunum til felagið til privata tannrøkt. (9-0).

Somuleiðis verður tikið undir við tilmælinum frá figgjarnevndini eykajáttan og beina málið til 2. og endaliga viðgerð á býráðsfundinum 19. juni 2014. (9-0).

Avgerð:

Samtykt varð við 2. viðgerð at góðkenna at veita eina eykajáttan upp á kr. 900.000,00 til rakstur- og barna- og ungdómstannrøktini, hetta vísandi til tilmæli frá figgjarnevndini frá 28. mai 2014. (9-0).

Mál nr. 21/2014.

Viðvíkjandi restandi peningi á figgjarætlanini hjá sosialu nevndini.

Fuglafjarðar kommuna/figgjarnevndin hefur móttikið skriv frá sosialu nevndini, dagfest 12. mai 2014, við frágreiðing um at játtanin hjá nevndini ikki strekkir til tær ætlanir nevndin hefur, og loyvur nevndin sær tessvegna at heita á figgjarnevndina, um at taka undir við tilmælinum um at fáa hækka figgjarætlanina fyri 2014.

Útskrift frá fundinum í Sosialu nevndini, sum var tann 05. mai 2014: Sosiala nevndin samtykti at skeltir skula á barnagarðarnar og á demensheimið. Irena hefur kanna hjá Mikalina glas, hvat tað kostar at fáa hana at gera "stuttligar bókstavar", prikkutar, stríputar til stovnarnar.

Til demensheimið skal nevndin biða Óla Skarðhamar gera eitt skelti, sum líkist tí í Vesturstovu. Nøvnini koma at kosta uml. kr. 10.000 krónur pr. navn. Avgjørt er eisini at Stropin og Kambur skula hava skelti á teirra stovnar.

Sosiala nevndin umhugsar at avdúka nøvnini, tá ið Mentanarvikan verður í september 2014. Sosiala nevndin biður um eykajáttan á kr. 40.000.

Sosiala nevndin er samd um at heita á fíggjarnevndina, um at taka undir við tilmælinum, og játta kr. 40.000 til navnaskeltir til dagstovnin í Fuglafirði, dagtilhaldið fyri dement í Fuglafirði, Stropan og Kamb á Kambsdali. Kr. 25.000 til sertørv og serflutning og kr. 5.000 til námsferð hjá Sosialu nevndini til Suðuroyar.

Sosiala nevndin viðgjørði málið á fundi tann 05. mai 2014 og heitir á fíggjarnevndina, um at játta tilsamans kr. 70.000 til endamálini.

Málið hevur verið til viðgerðar á fundi í fíggjarnevndini tann 14. mai 2014 og mælir nevndin býráðnum til at veita eina eykajáttan á kr. 70.000,00 til rakstur og íløgur hjá sosialu nevndini fyri fíggjarárið 2014, hetta sambært § 41, stk. 2 í løgtingslóg nr. 87 frá 17. mai 2000 um kommunustýri.

Staðfest er, at kr. 60.000,00 eru avsettar til sosialu deildina til rakstur á rakstrarstaði 01.11.14.530.1223.530.10 á konto 141001: "Keyp av vørum og tænastráttum", og við eina eykajáttan upp á kr. 30.000,00 verður upphæddin broytt til kr. 90.000,00. Talan verður her um játtan til sertørv kr. 25.000,00 og kr. 5.000,00 til námsferð hjá nevndini til Suðuroyar.

Viðvíkjandi eykajáttan til íløgur/rakstur stovnar í navnaskeltir verða hesar útgreinaðar soleiðis:

Íløg í dagstovnin í Fuglafirði til navnaskelti kr. 10.000,00 verður játtað til rakstrarstað 03.26.11.531.20 konto 310001, har eingin peningalig játtan fyriliggur í 2014.

Íløg í Stropan til navnaskelti kr. 10.000,00 verður játtað til rakstrarstað 03.26.11.531.10 konto 310001, soleiðis at játtanin í 2014 verður hækkað úr kr. 300.000,00 upp í kr. 310.000,00 í 2014.

Rakstur til viðlíkahald av dagtilhaldinum fyri dement (læknahúsinu) til navnaskelti kr. 10.000,00 verður játtað til rakstrarstað 06.11.31.530.10 konto 160001, har avsettar eru kr. 320.000,00 í 2014, og verður játtanin sostatt hækkað upp í kr. 320.000,00.

Fíggingin verður fingin til vega av meirinntøku av kommunuskatti, rakstrarstað 20.52.11.530.01 konto 610001, hetta vísandi til grein 41, stk. 2 í omanfyri standandi lóg (kommunulógini).

Ein eykajáttan, sum henda, førir eina útreiðslu við sær, sum hevur beinleiðis ávirkan á roknskap kommununar fyri 2014.

Tá ið talan er um eina eykajáttan, skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mai 2000 um kommunustýri, og skal endaliga avgerðin verða kunnað Fíggjarmálaráðnum í seinasta lagi 3 dagar aftaná samtyktina við 2. viðgerð, hetta sambært § 53, stk. 2,3 í somu lóg.

Avgerð:

Samtykt varð at taka undir við tilmælinum frá fíggjarnevndini og beina málið til 2. og endaliga viðgerð av eykajáttanini á komandi býráðsfundi. (9-0).

Mál nr. 22/2014.

Uppskot til samstarvsavtalu fyri eldrækið.

Fuglafjarðar kommuna hevur móttikið uppskot til samstarvsavtalu millum Eystur- og Fuglafjarðar kommunu, dagfest 30. apríl 2014, sum sent er Almanamálaráðnum, hetta sambært løgtingslóg nr. 20 frá 07. apríl 2014 um kommunalt samstarv um heimatænastu, eldrarøkt vm, galdandi frá 01. januar 2015.

Sambært § 4, stk. 1 skulu kommunurnar áðrenn 01. mai 2014 endaliga verða skipaðar í góðkend kommunal samstarvsøki, ið hava til endamáls at umsita heimatænastu, eldrarøkt vm í avvarðandi kommunu.

Í § 4, stk. 2 stendur hvørji økir talan verður um, og sambært 3) verður Eysturoy eitt økið, tó undantikið Sunda- og Eiðis kommunur. Í stk. 5 stendur, at kommunal samstørv, ið ikki eru samsvarandi økjum í stk. 2, skulu hava í minsta lagi 3000 íbúgvar.

Tað er júst út frá § 4, stk. 5, at ætlaða samstarvið millum Eystur- og Fuglafjarðar kommunur er gjørt út frá, við tað at hesar báðar kommunurnar hava ídag umleið 3.460 íbúgvar, og tessvegna halda seg til løgtingslógina.

Uppskotið er sum sagt sent Almanamálaráðnum tann 30. apríl 2014 við teirri viðmerking, at politiska viðgerðin av avtaluni um samstarv ikki er liðug enn, og tessvegna er uppskotið ikki endaligt. Mett verður, at endaliga uppskotið verður sent ráðnum soskjótt, sum tað er góðkent av báðum býráðnum mánaðarskiftið mai/juni 2014.

Sosiala nevndin hefur viðgjört uppskotið til samstarvsavtalu fyrri eldraðkið á fundi tann 05. maí 2014 og mælir nevndin býváðnum til at góðkenna fyriliggjandi uppskot við niðanfyrri standandi ískoyti til § 3 við eyka stk.:

"Avgerðir tiknar av stýrinum skulu tryggja eitt javnbjóðis tilboð á eldraðkinum, sum er til gagns fyrri báðar kommunurnar og tryggja, at allar staðsetingar verða javnt býttar millum kommunurnar." (Hesin parturin verður tikin við í innanhýsis skjølum partanna millum)

Fíggjarnevndin hefur somuleiðis viðgjört uppskotið til samstarv millum Eystur- og Fuglafjarðar kommunur á fundi tann 14. maí 2014, og mælir nevndin býváðnum til at góðkenna uppskotið við teirri broyting til § 3, stk. 3, sum sosiala nevndin mælir býváðnum til í sínum álit.

Fundur hefur verið millum býráðini í Eystur- og Fuglafjarðar kommunum tann 27. maí 2014 um uppskotið til samstarvsavtalu um bú- og heimatænastu, og koma broytingar at verða gjørðar til fyriliggjandi uppskot, hetta sambært viðmerkingum frá Almannamálaráðnum til samstarvsavtalu og fund partanna millum 26. maí 2014.

Tá ið arbeiðið er gjørt, verður nýtt uppskot lagt fyrri býráðini til viðmerkingar, somuleiðis sum endaliga uppskotið verður sent Almannamálaráðnum til viðmerkingar/broytingar, áðrenn býráðini taka endaliga støðu í juni 2014. Landsstýriskvinnan í almannamálum skal hava góðkent avtaluna í seinasta lagi 01. juli 2014.

Semja varð eisini millum býráðini um, at lýst skal verða alment eftir leiðara til tænastru skjótast gjørligt, soleiðis at viðkomandi, ið settur verður, kann fara undir arbeiðið við fakliga partinum av yvirtøkuni av eldraðkinum, sum sambært lógini verður 01. januar 2015.

Sambært § 3 í uppskotinum verður eitt stýri (nevnd) vald, hetta samsvarandi § 7 í lógtingslóg nr. 20 frá 07. apríl 2014. Í nevndini eru borgarstjórnir og eitt umboð úr sosialu nevndini/trivnaðarnevndini umframt eitt umboð aftrat úr Eysturkommunu, sum skal verða kommunustýrslimur.

Á fundinum við Eysturkommunu varð avgjørt, at Fuglafjarðar býráð skjótast gjørligt skal velja sítt umboð hjá sosialu nevndini í samstarvsnevndina, og skuldi forkvinnan í sosialu nevndini tosa við nevndarlimirnar og koma við sínum uppskoti til býráðsfundin 28. maí 2014.

Nevndin hefur havt fund um málið tann 27. maí 2014 og mælir býváðnum til at velja Siggu Óladóttir Joensen, forkvinnu í sosialu nevndini sum lim í samstarvsnevndina valskeiðið út og Petur Abrahamsen, nevndarlim í sosialu nevndini sum varalim.

Málið hefur verið til viðgerðar á býráðsfundi 28. maí 2014 og varð avgerð tikin um at góðkenna avgerðina á felags býráðsfundinum millum Eystur- og Fuglafjarðar kommunur tann 27. maí 2014 um leigu av sambýlunum og lýsan eftir leiðara til eldra- og heimatænastuna. (9-0)

Somuleiðis varð samtykt at taka undir við tilmælinum frá sosialu nevndini um at velja Siggu Óladóttir Joensen, forkvinnu í sosialu nevndini sum fastan lim í stýrið og Petur Abrahamsen, nevndarlim í sosialu nevndini sum varalim valskeiðið út, t.v.s. fram til 31. desember 2016. (9-0).

Annars gjørdi Sigga Óladóttir vart við, at avtala varð gjørd í stýrinum fyrri barnaverndarsamstarvið, at formennir í samstørvunum skulu verða valdir fyrri 2 ár, soleiðis at skilja at kommunurnar býttu formanssessin sínar millum í valskeiðnum, og at sama kom at verða galdandi fyrri samstarvið um bú- og heimatænastuna. Hetta inniber, at formenn ikki samstundis kunnu sita í samstørvunum úr eini kommunu.

Fundur hefur verið millum fíggjarnevndirnar í Eystur- og Fuglafjarðar kommunum á bátasavninum í Leirvík tann 11. juni kl. 19.30-21.15 og varð hesin hildin sambært innkalling frá borgarstjóranum fyrri Eysturkommunu, dagfest 05. juni 2014 við vegleiðandi dagskrá:

1. Setan av leiðara til Heimatænastuna (hvørjar førleikar skal leiðarin havna osfr.).
2. Ásetan av leigukostnaði.
3. Skriv frá samstarvinum á Skálafjørðinum.
4. Sáttmálin.
5. Ymiskt.

Ad. 1. Partarnir vórðu samdir um at lýsa eftir leiðara til Heimatænastuna beinanvegin, og í hesum sambandi verður víst á, at býráðið á fundi 28. maí 2014 hefur tikið avgerð um hesa lýsing/starvsetan. Eysturkommuna hefur fingið til vega lýsingar frá Almannamálaráðnum, sum nýtt kunnu verða sum grundarlag fyrri eini lýsing eftir leiðara. Annars mettu partarnir, at lýsingin skuldi verða breið, so eitt nú persónar við ymiskum útbúgvingum, sum relateraðu til starvið eisini kundu søkja.

Vit skulu fáa uppskot til lýsing eftir leiðara til ummælis, tá ið uppskot varð gjørt.

Ad. 2. Fíggjarnevndirnar vórðu samdar um at taka undir við hjálagda uppskoti til leigukostnað fyrri sambýlini í kommununum, hetta vísandi til § 8, stk. 1 í uppskoti til samstarvssáttmála kommunurnar millum. Tó varð viðmerking gjørd viðvíkjandi dagtilhaldinum fyrri demens, har ein mettur kostnaður varð settur inn.

Greitt varð frá okkara síðu, at best og rættast hevði verið at fingið eina óvilduga meting gjørd av bygninginum við atliti til umvælingarnar, sum gjørdar eru í 2013-2014, og at tekjanskal verða útskift í 2014. Hesum hevði Eysturkommuna einki ímóti.

Ad. 3. Tosað varð á fundinum um bræv frá Skálafjarðar samstarvinum til Almanamálaráðið um viðurskifti viðvíkjandi Eysturoyar Røktar- og ellisheimi. Semja varð um, at kommunurnar eru ikki samdar við skrivinum og leistinum.

Allar kommunurnar hava sitið saman og tosa um viðurskiftini, og eru samdar um at vit eiga at gera eina roynd at finna eina semju, áðrenn tað verður latið upp til annan myndugleika at avgera hvat og hvussu. Hildið verður ikki, at vit hava troytt allar møguleikar enn.

Boðað verður frá, at kommunurnar ikki taka undir við skrivinum, og fær samstarvið og Almanamálaráðið okkara viðmerkingar fyrst í komandi viku.

Ad. 4. Broytt uppskot til samstarvsavtalu fyrri heimatænastuna varð gjøgnumgingið á fundinum, har broytingarnar í mun til 1. uppskotið frá 30. apríl 2014 vórðu lýstar við reyðum og grønum liti, eins og strikað varð yvir teir partarnar, sum tiknir verða burtúr.

Fíggjarnevndirnar vórðu samdar um at góðkenna fyriliggjandi uppskot til samstarvsavtalu, tí við broyting til § 8, stk. 4, at ognarkommunurnar hava ábyrgd av og bera kostnaðin av at halda ognirnar viðlíka.

Uppskotið til samstarvsavtaluna er sent Almanamálaráðnum (kommunudeildini) til møguligar viðmerkingar/broytingar, men endaligt svar er tó ikki komið enn um endalig krøv um gókenning.

Býráðið hevur fund tann 19. juni 2014 og býráðið fyrri Eysturkommunu tann 25. juni 2014, men neyðugt verður, at sosiala nevndin kemur at viðgera uppskotini til samstarvsavtalu og leigukostnað skjótast. Trivnaðarnevndin fyrri Eysturkommunu kemur at viðgera málið á fundi mánadagin 16. juni 2014.

Fíggjarnevndin hevur viðgjørt málið á fundi tann 12. juni 2014 og mælir býráðnum til at góðkenna fyriliggjandi uppskot til samstarvsavtalu við Eysturkommunu um heimatænastu galdandi frá 01. januar 2015. Tó kunnu smávegis broytingar verða kravdar av kommunudeildini í Almanamálaráðnum.

Somuleiðis mælir nevndin býráðnum til at góðkenna fyriliggjandi uppskot til leigukostnað, við tí ískoyti ad 2, stk. 2. um dagtilhaldið fyrri demens (læknahúsini).

Sociala nevndin hevur viðgjørt málið á fundi 16. juni 2014, og har uppskotið til samstarvsavtalu varð gjøgnumgingið í felag og tosað varð um hvørja grein sær í uppskotinum. Somuleiðis varð tosað um leigukostnaðin, sum samstarvið skal gjalda fyrri heimini, sí § 8, stk. 1.

Nevndin samtykti einmælt at mæla býráðnum til taka undir við uppskotinum um samstarvsavtaluna og leigukostnað fyrri heimini.

Somuleiðis mælir nevndin býráðnum til, at fylgiskjalið til sáttmálan skal verða klárt, tá ið sáttmálin verður undirskrivaður seinast í mánaðanum.

Avgerð:

Á fundinum heitti forkvinnan í sosiala nevndini á býráðið vegna nevndina um at taka tilmælið um fylgisskjalið aftur, og varð henda umbøn gingin á møti.

Tilmælini frá sosialu nevndini og fíggjarnevndini um uppskot um samstarvsavtalu millum Eysturkommunu og Fuglafjarðar kommunur um heimatænastu, eldrarøkt vm., dagfest 19. juni 2014 og uppskotið um leigukostnað vórðu samtykt. 9-0).

Bókin lisin. Fundurin lokin kl. 18.10.

Magnus S. Midjord

Sigga Óladóttir Joensen

Dánjal Vang

Símun Jákup Eliassen

Petur Abrahamsen

Sigurð S. Simonsen

Árant Berjastein

Birgir Peteresn

Sonni á Horni

Skrivari:

Jákup Frants Larsen